

NØVN Í VIKUNI

Telefon 341800 - Fax 341801 - Fartelefon 216135
e-mail: maggi@sosialurin.fo

Á hesum síðum bera vit tíðindi um merkisdagar, so sum rundar føðingardagar, brúdleyps dagar, starvssetanir o.t.

Føðingar



12. oktober fingi Una Knudsen og Frankie Jensen, Keypmannahavn, tvíburar, 2 dreingir. Tann eini var 48 cm. langur og vigaði 2980 gr. og hin var 49 cm. langur og vigaði 3050 gr.



24. oktober fingi Birita Jacobsen og Henning Jarnskor, Odense, hendan fitta beiggjan. Hann var 50 cm. langur og vigaði 3540 gr.

13. oktober fingi Elsa og Carsten Mikkelsen, búsitandi á Bornholm, eina dóttur. Hon eitur Ester.

18. oktober fingi Gunn og Arne Mikkelsen, Keypmannahavn, ein son. Hann var 53 cm. langur og vigaði 4100 gr.

21. oktober fingi Sóley og Niels Madsen, Sandavágur, ein son. Hann var 53 cm. langur og vigaði 3500 gr.

22. oktober fingi Hansa og Hardi Hansen, Norðragøta, ein son. Hann var 58 cm. langur og vigaði 4320 gr.

23. oktober fingi Josefina og Elfinn Vang, Tórshavn, ein son. Hann var 54 cm. langur og vigaði 4100 gr.

24. oktober fingi Turið Lamain og Rúni Hamradal, Tórshavn, eina dóttur. Hon var 49 cm. long og vigaði 3000 gr.

24. oktober fingi Mia Johnsdóttir og Dánial A. Hansen, Miðvágur, ein son. Hann var 55 cm. langur og vigaði 3800 gr.

24. oktober fingi Gudny og Jóhannus Danielsen, Toftir, ein son. Hann var 53 cm. langur og vigaði 4000 gr.

25. oktober fingi Anna E. Jacobsen og René Thomsen, Tvøroyri, ein son. Hann var 51 cm. langur og vigaði 2700 gr.

25. oktober fingi Naina og Dánial Jespersen, Tórshavn, eina dóttur. Hon var 53 cm. long og vigaði 3950 gr.

25. oktober fingi Guðrun av Reyni og Arthur Jakobsen, Tórshavn, ein son. Hann var 59 cm. langur og vigaði 5000 gr.

26. oktober fingi Winnie Zachariasen og Julian A. Rasmussen, Tórshavn, eina dóttur. Hon var 50 cm. long og vigaði 3600 gr.

Hendan heilsanin stóð í hósðagsblaðnum, men við tað at eitt brot var dottið burtur ímillum, prenta vit hana umaftur.

Kári Láadal 65 ár

Hósðagin 27. oktober fyllir Kári Láadal 65 ár. Kári er ættaður úr Hvalvík. Foreldrin vóru Thomasia og Johannes Johansen, tey fingi sær seinni eftirnavnið Láadal. Kári er nummar 3 í røðini av 9 systkjum, harav 5 eru búsitandi í Danmark. Kári giftist í 1961 við Bergtóru Jacobsen úr Syðrugøtu, og eiga tey tvey børn, Jón, føddur í 1962, sum býr í Hvalvík og Haidi, fødd í 1966, hon býr í Tjæreborg í Danmark. Abbabørnin eru fyra, Ann Tóra, Bárður, Kári og Niels. Ein stuttlig søga um Kára er, at tá ið hann var 14 ára gamal, lítil og spinkul, gekk ein skipari runt í bygðini har norðuri og bað fólk. Kári sigst at hava svarað honum: Um eg ikki sleppi við nøkrum øðrum, so komi eg við tær. Og tað vildi soleiðis til, at hann fekk kjans við Sjólvuni og seinni við Fame og øðrum skipum. Hann var eisini eitt skifti í Íslandi og arbeidði. Í 1960 fór Kári á skiparaskúla. Eftir lokna skúlagongd fór hann fyrst við bæði føroyskum og norskum línubátum, áðrenn hann í 1970 fór út at sigla við skipum hjá Boserup og Bewa Line, og sigldi hann úti til 1978. Kári og Bergtóra bygdu



sær hús í Hvalvík í 1966. Har búðu tey, til tey í 1986 fluttu til Havnar. Síðani Kári gavst at sigla, hevur hann havt fleiri álitisstørv, m.a. í Málingahandl-

inum, hjá P/F Frants Restorff, og hann hevur eisini verið bussførari. Í kreppuárunum mitt í nítiárunum fór Kári til Danmarkar at leita sær arbeiði, og hann var bussførari í Esbjerg í 8 ár. Í fjør flutti Kári heimaftur, og fríggjakvøldið tann 28. oktober heldur hann 65 ára føðingardagin heima á Mýrisnípuvegi 7 í Havn. Vit eru mong, ið ynskja Kára hjartaliga tillukku við føðingardegnum og alt tað besta í framtíðini.

Idé-møblar:

Mai Christensen varð hepni vinnarin



Vinjard Dam frá Idé-møblar handar Mai Christensen Stressless stólin, hon hevur vunnið

Mynd: Álvur Haraldsen

Fríggjadagin 21. og leygardagin 22. oktober vóru serkønir frá Ekornes verksmiðjuni í Norra og vitjaðu hjá Idé Møblum á Hálsi, har teir m.a. svaraðu spurn-

ingum hjá viðskiftafólkum um Stressless hvílustólar og Svane Zenit madrassur. Í hesum sambandi var ein lítil spurnarkapping millum tey sum vitjaðu í handlin-

um, har vinnarin kundi velja ímillum ein Stressless hvílustól ella eina Svane Zenit madrassu. Hepni vinnarin varð Mai Christensen í Havn, sum valdi sær Stressless hvílustólin.